

5 से 9 जून तक मनाया जाएगा जल स्वावलम्बन सप्ताह

झुंझुनू, 30 मई : मुख्यमंत्री जल स्वावलम्बन अभियान के द्वितीय चरण के लिए चयनित गांवों में 5 जून से 9 जून तक जल स्वावलम्बन सप्ताह मनाया जाएगा। जिला परिषद् के मुख्य कार्यकारी अधिकारी जेपी बनुकर ने सभी उपखण्ड अधिकारियों को निर्देश दिए हैं कि इस दौरान आयोजित होने वाले कार्यक्रमों एवं समारोह में सांसद, विधायक, जिला प्रमुख, प्रधान, जिला परिषद् एवं पंचायत समिति सदस्यों के साथ-साथ धार्मिक ट्रस्टों एवं सामाजिक संगठनों के प्रतिनिधियों को भी आमंत्रित किया जाना सुनिश्चित करें।

उन्होंने बताया कि सप्ताह के प्रथम दिवस 5 जून को ग्रामवासियों के साथ बैठक आयोजित कर चयनित कार्यों की प्रगति की समीक्षा करने के साथ-साथ कार्यों का निरीक्षण एवं श्रमदान के लिए ग्रामीणों को प्रेरित करने के कार्यक्रम आयोजित किए जाएंगे। वहीं 6 जून को अभियान के तहत पूर्ण हो चुके कार्यों का लोकार्पण कर ग्रामवासियों को अभियान की प्रतिज्ञा दिलवाई जाएगी। उन्होंने बताया कि 7 जून को प्रत्येक चयनित गांव में सामुहिक रैली का आयोजन होगा। वहीं 8 जून को अभियान में सहयोग देने वाले दानदाताओं एवं संगठनों को प्रशस्ति पत्र देकर सम्मानित किया जाएगा, इसके अतिरिक्त दानदाताओं द्वारा घोषित सहयोग की समीक्षा भी की जाएगी तथा शेष सहयोग प्राप्त करने के लिए उन्हें प्रेरित किया जाएगा। बनुकर ने बताया कि सप्ताह के अंतिम अभियान से संबंधित कार्यशाला, रथ रैली, नुक्कड़ नाटक इत्यादि कार्यक्रम आयोजित किए जाएंगे।
